



మహా పత్రిక



బుచ్చం

7-4-2025

భద్రాద్రి కొత్తగూడెం



ఆద్యంతం..

మహా భద్రచలం

శ్రీరామమయం

- వైభవంగా .. భద్రాద్రి రామయ్య కళ్యాణం
- పోటెత్తిన భక్తజనం
- పట్టు వస్త్రాలు సమర్పించిన ముఖ్యమంత్రి దంపతులు
- తొమ్మిది సంవత్సరాలు తర్వాత కళ్యాణానికి సిఎం
- సామాన్యుని ఇంటిలో సన్నబియ్యం భోజనం చేసిన రేవంత్ రెడ్డి
- నేడు మహా పట్టాభిషేకం.. హాజరుకానున్న గవర్నర్



భద్రాద్రిలో శ్రీరామ నవమి బుద్ధావస్థలలో భాగంగా ఆదివారం శ్రీ సీతారాముల కళ్యాణం అంగరంగ వైభవంగా నిర్వహించారు. ముఖ్యమంత్రి వైఎస్ఆర్ శ్రీనివాసరావు తలపించాడు... ప్రత్యేకంగా అలంకరించిన శిల్పకళ శోభిల్లే కళ్యాణ మండపంలో ఒకవైపు శ్రీ సీతారాముల కళ్యాణం జరుగుతుండగా... మరొకవైపు భక్తుల శ్రీరామ, సయ రామ, సయ సయ రామ స్తోత్రంతో హారుహారుగా ఉన్న శ్రీ సీతారామచంద్రమూర్తుల కళ్యాణంను కనుగొని విలసిల్లిన భక్తజనశ్రావణి ప్రసరించింది. తన ఆరాధ్య దైవమైన శ్రీరాముడు సంతోష తల్లిని మనసుకొని ఘట్టేత్తూ చూసిన భక్తులు తలించారు.

ఆద్వంతం.. శ్రీరామమయం

మహా భద్రాచలం: భద్రాద్రిలో శ్రీరామ నవమి బ్రహ్మోత్సవాలలో భాగంగా ఆదివారం శ్రీ సీతారాముల కళ్యాణం అంగరంగ వైభవంగా నిర్వహించారు. మిథిలా స్టేడియం వైకుంఠాన్ని తలపించింది... ప్రత్యేకంగా అలంకరించిన శిల్పకళ శోభితమైన కళ్యాణ మండపంలో ఒకవైపు శ్రీ సీతారాముల కళ్యాణం జరుగుతుండగా... మరోవైపు భక్తుల శ్రీరామ, జయ రామ, జయ జయ రామ ధ్యానాలతో మారుమోగింది. జగదభిరాముడైన శ్రీ సీతారామచంద్రమూర్తుల కల్యాణంను కనులార తిలకించిన భక్తజనకోటి పులకించింది. తమ ఆరాధ్య దైవమైన శ్రీరాముడు సీతమ్మ తల్లిని మనువాదిన ఘట్టాన్ని చూసిన భక్తులు తరించారు.

కల్యాణ తంతును ఆద్యంతం వర్షిస్తూ పండితుల ప్రసంగాలు... మంగళ వాయిద్యాలతో మిథిలా స్టేడియం వైకుంఠాన్ని తలపించింది. పవిత్ర పుణ్యక్షేత్రమైన భద్రాచలంలో జరిగిన సీతారాముల కల్యాణ వైభవాన్ని తిలకించడానికి ఉమ్మడి తెలుగు రాష్ట్రాలనుండే కాకుండా కర్ణాటక, మహారాష్ట్ర, చత్తీస్ గఢ్, ఒడిశా ప్రాంతాల నుంచి భక్తులు తరలిరావడంతో భద్రాద్రి భక్తజన సంప్రదాగా మారింది. శ్రీరామని కల్యాణం చూడటమే మహద్భాగంగా భావించిన భక్తులు అభిజిత్ లగ్నంలో రామయ్య, సీతమ్మ వార్ల జిలకర బెల్లం కళ్యాణ తంతు చూసి పరవసులయ్యారు. సీతారామచంద్రస్వామి వారు ప్రధాన ఆలయం నుంచి భక్తులు కోలాహలం నడుమ మేళతాళాలతో మండపానికి వది గంటలకు వచ్చి పెళ్లి పీటలపై ఆసీనులయ్యారు. తరువాత వేద పండితులు, ఆర్యక స్వాములు కల్యాణ తంతును వేద మంత్రాలతో ప్రారంభించారు. విక్రేన పూజ, పుణ్యహోవచనం నిర్వహించి రామయ్యకు అభిమఖంగా సీతమ్మ వారిని ఆసీనులను చేశారు. ప్రవరణ, మోక్షబంధనం, యజ్ఞోపవీతం, పర పూజ, స్వామి వారికి ప్రత్యేక అలంకారాలు నిర్వహించి మధువర్షాలు నమర్చినారు. ఈ సందర్భంగా భక్తరామదాసు చేయించిన పన్నుల పతకం వరుడైన రామయ్యకు, చింతాకు పతకం వధువు సీతమ్మకు, శ్రీరామమాదను లక్ష్మణ స్వామికి అలంకరింపజేశారు. ఈ సమయంలో తెలంగాణ రాష్ట్ర



సామాన్యుని ఇంట్లో సన్నబియ్యం భోజనం చేసిన సీఎం

తెలంగాణ రాష్ట్ర ప్రభుత్వం ఉగాది రోజు సన్నబియ్యం పంపిణీ కార్యక్రమాన్ని ప్రారంభించింది. రామయ్య కళ్యాణానికి భద్రాచలం వచ్చిన ముఖ్యమంత్రి రేవంత్ రెడ్డి, కళ్యాణం అనంతరం బూర్గంపహాడ్ మండలం సారపాక లోని తాళ్లగొమ్మూరు గ్రామానికి చెందిన సన్న బియ్యం లబ్ధిదారుడు బూరం శ్రీనివాసరావు గృహంలో భోజనం చేశారు.

ప్రభుత్వం తరపున ముఖ్యమంత్రి రేవంత్ రెడ్డి దంపతులు స్వామి వారికి ముత్యాల తలంబ్రాలు, పట్టు వస్త్రాలు సమర్పించారు. 2016 లో చివరిసారిగా కెసిఆర్ ముఖ్యమంత్రి హోదాలో స్వామి వారికి పట్టు వస్త్రాలు

సహజోపకరం కోజురుకాసున్న గవర్నర్

భద్రాచలం పుణ్యక్షేత్రంలో స్వామివారి కళ్యాణం మరుసటి రోజు దశమి నాడు సోమవారం స్వామి వారికి మహాపట్టాభిషేకం నిర్వహించనున్నారు. ఈ కార్యక్రమంలో తెలంగాణ గవర్నర్ జిష్టుదేవ్ వర్మ పాల్గొని స్వామి వారికి పట్టువస్త్రాలు సమర్పించనున్నారు.

సమర్పించారు. అప్పటినుండి ప్రతి సంవత్సరం ఎండోమెంట్ మినిస్టర్, ప్రభుత్వ సీ ఎస్, ఒకసారి కెసిఆర్ మనుమడు స్వామి వారికి పట్టు వస్త్రాలు తీసుకుని వచ్చారు. 9 సంవత్సరాలు తర్వాత ఈ సంవత్సరం

వైభవంగా.. భద్రాద్రి రామయ్య కళ్యాణం

పోటెన్షియం భక్తజనం

పట్టు వస్త్రాలు సమర్పించిన ముఖ్యమంత్రి దంపతులు

తొమ్మిది సంవత్సరాలు తర్వాత కళ్యాణానికి సీఎం

సామాన్యుని ఇంట్లో సన్నబియ్యం భోజనం చేసిన రేవంత్ రెడ్డి

నేడు మహా పట్టాభిషేకం.. హాజరుకానున్న గవర్నర్

కళ్యాణానికి ముఖ్యమంత్రి హోదాలో రేవంత్ రెడ్డి స్వామి వారికి పట్టువస్త్రాలు సమర్పించారు. అనంతరం మండపం లోని భక్తులకు దేవస్నానం స్నానా చార్యులు శ్రీమాన్ స్థల సాయి కల్యాణ ప్రాసస్తం ను వివరించారు. సరిగ్గా 12 గంటలకు భక్తుల జయ జయ ధ్యానాల మధ్య అభిజిత్ లగ్నంలో వధూవరుల శిరస్సుపై జీలకర బెల్లం ఉంచారు. దశరథ మహారాజు, జనక మహారాజు, భక్త రామదాసు చేయించిన మూడు మంగళసూత్రాలను భక్తులకు ఆర్చకస్వాములు చూపించి సరిగ్గా 12.06 నిమిషాలకు మాంగళ్యధారణ గావించారు. అనంతరం నూతన వధూవరులకు అండాళ్లమ్మ, శ్రీరంగనాథుని ప్రభోధంతో వైష్ణవ సంప్రదాయంగా బంతలాట కార్యక్రమాన్ని నిర్వహించారు. ఆ తరువాత తలంబ్రాల కార్యక్రమాన్ని 12.15కి కన్నుల పండువగా నిర్వహించి అష్టోత్తర హారతి స్వామి వారికి సమర్పించి కల్యాణ తంతును ముగించారు. దేవానత జీయర్ స్వామి పర్యవేక్షణలో కళ్యాణం జరుగగా, ఉప ముఖ్యమంత్రి భట్టి విక్రమార్కు, మంత్రులు పొంగులేటి శ్రీనివాస రెడ్డి, తుమ్మల నాగేశ్వరావు, కొండా సురేఖ, మహబూబాబాద్, నల్గొండ పార్లమెంట్ సభ్యులు పోరీక బలరాం నాయక్, కిరీట్ కుమార్ రెడ్డి, భద్రాచలం, పినపాక, సత్తుపల్లి, వైరా, ఇల్లందు, కొత్తగూడెం ఎమ్మెల్యేలు, తెలంగాణా, మధ్యప్రదేశ్ ప్రభుత్వ ప్రధాన కార్యదర్శులు శాంత కుమారి, నరహరి పాల్గొన్నారు.

ఖమ్మం - మహా: శ్రీరామనవమి పర్యవసరి... భక్తులకు ఆధ్యాత్మిక ఉత్సాహాన్ని పంపే పవిత్ర రోజుగా మాత్రమే కాదు, తెలంగాణ రాష్ట్రానికి రైతుల ఆశలకూ, విద్యార్థుల ఆకాంక్షలకూ మార్గదర్శకంగా నిలిచిన సందర్భంగా నిలిచింది. ముఖ్యమంత్రి రేవంత్ రెడ్డి నేతృత్వంలోని ప్రభుత్వం ఈ శుభదినాన ఖమ్మం, భద్రాద్రి కొత్తగూడెం, మహబూబాబాద్ జిల్లాల ప్రజలకు రెండు కీలక రంగాల్లో అభివృద్ధి సంకేతాలను అందించింది. సీతారామ ఎత్తిపోతల పథకం విస్తరణకు ఆమోదం తెలిపిన రేవంత్ రెడ్డి ప్రభుత్వం, సాగునీటి సరఫరా సామర్థ్యాన్ని గణనీయంగా పెంచుతూ, వేలాది మంది రైతులకు భరోసా కలిగిస్తోంది. అదే విధంగా భద్రాద్రిలోని మైనింగ్ కళాశాలని భూ విజ్ఞాన విశ్వవిద్యాలయంగా అప్గ్రేడ్ చేయాలన్న నిర్ణయం, విద్యా రంగానికి కొత్త దిశను

సీతారామకు సీఎం కానుక

తుమ్మల వినతి తో అంచనాల పెంపు

సూచిస్తోంది. ఇదే సమయంలో ప్రజావ్యతిరేక విధానాలకు బదులుగా ప్రజాకాంక్షల దిశగా అడుగులేస్తున్న ఈ సర్కార్, అభివృద్ధికి భద్రమైన బాటగా మారుతోందని ఈ చర్యలు స్పష్టం చేస్తున్నాయి. శ్రీరామనవమి సందర్భంగా సీఎం రేవంత్ రెడ్డి తీసుకున్న రెండు ప్రధాన నిర్ణయాలు ఒకటి వ్యవసాయానికి, మరొకటి విద్యావ్యవస్థకు సంబంధించినవి భవిష్యత్ తెలంగాణ అభివృద్ధికి మూలస్తంభాలుగా నిలవనున్నాయి. ఖమ్మం, భద్రాద్రి

కొత్తగూడెం, మహబూబాబాద్ జిల్లాల సాగునీటి అవసరాలను తీర్చే ప్రధాన ప్రాజెక్టుగా నిలిచిన ఈ పథకానికి 2016లో బీఆర్ఎస్ ప్రభుత్వం రూ.7,926 కోట్ల అంచనాతో పరిపాలనా అనుమతి ఇచ్చింది. కానీ అనంతర కాలంలో పథకాన్ని విస్తరించి, సీతమ్మ బ్యారేజీని కూడా చేర్చడంతో 2018లో అంచనాలు రూ.13,057 కోట్లకు పెరిగాయి. తాజాగా, ప్రాజెక్టు మరింత విస్తరించాల్సిన అవసరం తలెత్తడంతో, ఈ అంచనాలు

రూ.19,324.92 కోట్లకు పెరిగాయి. ఈ నూతన వ్యూహానికి ముఖ్యమంత్రి రేవంత్ రెడ్డి ఆమోదం తెలుపడం ద్వారా, వ్యవసాయ భూములకు గుండె పచ్చళ్లవంటి నీటి సరఫరా నిరవధికంగా అందుబాటులోకి రానుంది. ఈ ప్రాజెక్టు ద్వారా 4,15,621 ఎకరాలకు సాగునీరు అందించాలన్నది లక్ష్యం. మరో 3,89,366 ఎకరాలకు స్థిరీకరణ చేయాలన్నది ప్రభుత్వం దృష్టి. ఇప్పటివరకు రూ.10 వేల కోట్లకుపైగా ఖర్చు కాగా, మిగిలిన పనులకు విస్తృత ధన సమీకరణంతో ముందుకెళ్లనుంది ప్రభుత్వం. ఈ నూతన ఆమోదం జిల్లాలోని రైతుల ఆకాంక్షలకు కొత్త శ్వాసనిచ్చినట్లే. భద్రాద్రి కొత్తగూడెం జిల్లాలో మైనింగ్ కళాశాల ఇప్పటికే ఉంది. దీన్ని 'ఎర్త్ సైన్స్ యూనివర్సిటీ'గా అప్గ్రేడ్ చేయాలని సీఎం రేవంత్ రెడ్డి ఆమోదం తెలిపారు.

భక్తి పరవశమైన భద్రాచలం



భద్రాచలం - మహా: భక్తి పరవశత, ఆధ్యాత్మిక ఉత్సాహం, సాంప్రదాయాల సంప్రదించి భద్రాచలంలో జరిగిన శ్రీ సీతారాముల కళ్యాణానికి తగిన వర్షనలు మాత్రమే. వుప్పువర్షం లాంటి అనుభూతిని భక్తులు పొందారు. ప్రతి సంవత్సరం శ్రీవారి కళ్యాణం ఎంత గొప్పదో తెల్సిందే కానీ, ఈసారి ఇంకొంచెం ప్రత్యేకత కలిగింది. తొలిసారి తెలంగాణ రాష్ట్ర ముఖ్యమంత్రి శ్రీ రేవంత్ రెడ్డి తన సతీమణి గీతతో కలిసి స్వయంగా భద్రాచలంలో కళ్యాణోత్సవానికి హాజరయ్యారు. ఈ ఘట్టం ఈ ఏడాది కళ్యాణానికి నూతన శోభను అందించింది. అభిజిత్ లగ్గు సుముహూర్తంలో జరిగిన ఈ దేవదివ్య మహోత్సవం, భద్రాచలంలోనే కాదు, రాష్ట్ర వ్యాప్తంగా ఉన్న భక్తుల గుండెల్లో చిరస్థాయిగా నిలిచిపోయింది.

వైభవంగా నిర్వహించిన కళ్యాణోత్సవం

అభిజిత్ లగ్గుంలో స్వర్ణకంఠాక్ష మధ్య, వేద మంత్రోచ్ఛారణల మధ్య, మంగళవాాయిధ్వాల నాదంలో శ్రీ సీతారాముల కళ్యాణం అంగరంగ వైభవంగా ప్రారంభమైంది. మిథిలా స్టేడియం ప్రాంగణం ఈ వేళ సాక్షాత్తు వైకుంఠలా మారిపోయింది. వేలాది మంది భక్తులు కళ్యాణాన్ని ప్రత్యక్షంగా దర్శించుకుని భక్తి పరవశంలో మునిగిపోయారు.

తొలిసారి ముఖ్యమంత్రిగా రేవంత్ రెడ్డి

రాష్ట్ర ముఖ్యమంత్రి శ్రీ రేవంత్ రెడ్డి, తన సతీమణి గీతగారితో కలిసి అలయానికి చేరుకోగానే, వేద పండితుల మంత్రోచ్ఛారణలతో ఘన స్వాగతం పలికారు. అనంతరం

వారు స్వామివారిని దర్శించి ప్రత్యేక పూజలు చేశారు. పూజ అనంతరం అలయ అధికారులు ముఖ్యమంత్రి దంపతులకు తీర్థ ప్రసాదాలు అందించి ఆశీర్వాదాలు అందించారు.

ప్రభుత్వ తరపున పట్టువస్త్రాల సమర్పణ

ఈ సందర్భంగా రాష్ట్ర ప్రభుత్వం తరపున రామచంద్ర స్వామివారికి పట్టు వస్త్రాలు, ముత్యాల తలంబ్రాలను సమర్పించారు. సీఎం రేవంత్ రెడ్డి స్వయంగా ఈ పవిత్ర కృత్యాన్ని నిర్వహించటం విశేషం. దేవదాయ శాఖ మంత్రి కొండా సురేఖ, ప్రభుత్వ ప్రధాన కార్యదర్శి శాంతికుమారి, దేవదాయ శాఖ ముఖ్య కార్యదర్శి శైలజా రామయ్యార్ కూడా పట్టు వస్త్రాలను సమర్పించారు.

సాంప్రదాయాల ఉత్సవంగా కళ్యాణం

బీబీడి కర్రపూస ఆశీర్వాద సమర్పణ

తిరుమల తిరుపతి దేవస్థానం (టీటీడి) చైర్మన్ బీఆర్ నాయుడు కూడా భద్రాచలంలో కళ్యాణోత్సవానికి హాజరై, టీటీడి తరపున పట్టు వస్త్రాలను సమర్పించారు. తిరుమలతిరుపతి దేవస్థానం తరపున రాముడికి సమర్పించిన ఈ వస్త్రాలు ఆధ్యాత్మిక అనుబంధానికి చిహ్నంగా నిలిచాయి. ఈ మహోత్సవానికి దీపస్థాపి ముఖ్యమంత్రి భట్టి విక్రమార్క దంపతులు, మంత్రి పొంగలలేటి శ్రీనివాస రెడ్డి దంపతులు, ఎమ్మెల్యే ధొంతు మాధవరెడ్డి, సీఎం కార్యాలయం ముఖ్య కార్యదర్శి శాంతికుమారి దంపతులు, ఎమ్మెల్యేలు తుమ్మల నాగేశ్వరరావు, కొండ సురేఖ, తెల్లం, కోరం, పాయం తదితరులు హాజరయ్యారు. ఈ మహోత్సవంలో జిల్లా కలెక్టర్ జితేష్, ఎస్సీ రోహిత్ రాజ్, దేవదాయ శాఖ కమిషనర్ శ్రీధర్, ప్రిన్సిపల్ సెక్రటరీ శైలజా అయ్యర్ వంటి అధికారులు కూడా పాల్గొన్నారు.



భక్తిభావంతో భద్రాచల యాత్ర

శ్రీ సీతారాముల కల్యాణానికి ముఖ్యమంత్రి రేవంత్ రెడ్డి కుటుంబ సమేతంగా విచ్చేత

భద్రాచలం - మహా: భద్రాచలంలో వైభవంగా సాగుతున్న శ్రీ సీతారాముల కల్యాణ మహోత్సవానికి తెలంగాణ రాష్ట్ర ముఖ్యమంత్రి శ్రీ ఎస్.ఎం.ఎల్. రేవంత్ రెడ్డి కుటుంబ సమేతంగా హాజరయ్యారు. సారపాక బీబీఎల్ హెలిపాడ్‌లో ఉదయం 11 గంటలకు హెలికాప్టర్ ద్వారా చేరుకున్న ముఖ్యమంత్రికి జిల్లా మంత్రులు, ఖమ్మం ఉమ్మడి జిల్లా ప్రజాప్రతినిధులు, ఉన్నతాధికారులు ఘనస్వాగతం పలికారు. అనంతరం ఐటీసీ గెస్ట్ హౌస్ కు చేరుకుని, అక్కడ స్వల్ప విశ్రాంతి తీసుకున్న ఆయన కుటుంబ సభ్యులతో కలిసి భద్రాచల పుణ్యక్షేత్రానికి పయనమయ్యారు. శ్రీరాముని కళ్యాణోత్సవం సాక్షిగా ఉండేందుకు ఈ పుణ్యక్షేత్రం వైపు అడుగులు వేశారు. భద్రాచలం శ్రీ సీతారాముల కల్యాణ మహోత్సవం సందర్భంగా భక్తి పారవశ్యంతో మునిగిన తెలంగాణ, శ్రీవారి దర్శనం కోసం తరలి వచ్చే భక్తుల రాకపోకలతో ఆలయం పరిసరాలు కోలాహలంగా మారాయి. ఈ భక్తి తరంగాల్లో భాగంగా ముఖ్యమంత్రి రేవంత్ రెడ్డి కుటుంబ

సమేతంగా భద్రాచలానికి విచ్చేసారు. ఉదయం 11 గంటలకు సారపాకలోని బీబీఎల్ హెలిపాడ్‌లో ఆయన హెలికాప్టర్ ద్వారా దిగారు. సీఎం రేవంత్ రెడ్డి స్వాగతానికి ముందుగా రాష్ట్ర మంత్రులు పొంగులేటి శ్రీనివాస్ రెడ్డి, తుమ్మల నాగేశ్వరరావు, ఉపముఖ్యమంత్రి మల్లు భద్రా విక్రమార్క, మహబూబాబాద్ ఎంపీ బాలరాం నాయక్, ఉమ్మడి ఖమ్మం జిల్లా శాసనసభ్యులు, జిల్లా కలెక్టర్, అధికారులు తదితరులు హాజరై ఘనంగా ఆత్మీయంగా స్వాగతం పలికారు. అక్కడి నుంచి ఐటీసీ బీబీఎల్ స్కూల్ ప్రాంగణం వద్ద గల గెస్ట్ హౌస్ కు సీఎం కుటుంబంతో చేరారు. అక్కడ మంత్రులు, అధికారులు మరింత ఆత్మీయతతో పలకరించి, రాష్ట్ర ప్రజల తరపున కళ్యాణోత్సవం సందర్భంగా శుభాకాంక్షలు తెలియజేశారు. భద్రాచల శ్రీ సీతారామచంద్ర స్వామివారి కళ్యాణ మండపానికి సీఎంను అధికారులు ప్రత్యేక భద్రత నడుమ తరలించారు. ఆయన వెంట కుటుంబ సభ్యులు, మంత్రులు, ఎంపీలు, ఎమ్మెల్యేలు ఉన్నారు.



భక్తులు ఏరాజిల్లిన సత్కృత్యం

ఈయన పర్యటనతో భద్రాచలం మరింత చక్కగా వెలిగిపోగా, భక్తుల ఆనందం రెట్టించింది. ముఖ్యమంత్రి దర్శనానంతరం శ్రీరాముల కల్యాణం సాక్షిగా ఉండేందుకు వచ్చిన భక్తులకు అదనపు ఉత్సాహం పెరిగింది. కళ్యాణ వేడుకల్లో ముఖ్యమంత్రి పాల్గొనడం రాష్ట్ర ప్రజల భక్తి భావానికి ప్రతిబింబంగా నిలిచింది.






అభయ ఆంజనేయస్వామి ఆలయంలో కల్యాణ మహోత్సవం

బీజేపీ జిల్లా అధ్యక్షుడు చేతుల మీదుగా అన్నదాన కార్యక్రమ ప్రారంభం

- ఖమ్మం జిల్లా వ్యాప్తంగా ఘనంగా బీజేపీ ఆవిర్భావ దినోత్సవ వేడుకలు
- బీజేపీ యువతకు ప్రేరణగా నిలుస్తుంది: జిల్లా అధ్యక్షుడి నెల్లూరి

ఖమ్మం - మహా: ఖమ్మం జిల్లా రాజకీయ, ఆధ్యాత్మిక వేదికగా ఆదివారం మహాత్మర సంఘటనలకు సాక్ష్యమిచ్చింది. పుష్ప నక్షత్ర నన్నవేళంలో సీతారాముల కల్యాణం, ఆధ్యాత్మిక శ్రద్ధతో కూడిన అన్నదాన కార్యక్రమం, భక్తజన సమాగమంతో కలసి గ్రామీణ తెలంగాణ సాంస్కృతిక వికాసానికి ప్రతిరూపంగా నిలిచింది. కైకండయగడం లోని అభయ ఆంజనేయ స్వామి ఆలయంలో శ్రీరాముల కల్యాణ మహోత్సవం వైభవంగా జరగగా, రాజకీయ రంగంలో భారతీయ జనతా పార్టీ ఆవిర్భావ దినోత్సవాన్ని ఘనంగా నిర్వహించి తన సుదీర్ఘ ఉద్యమ చరిత్రను మరోసారి గుర్తుచేసుకుంది. జిల్లా బీజేపీ అధ్యక్షుడు నెల్లూరి కోటేశ్వరరావు నేతృత్వంలో జరుగిన ఈ కార్యక్రమాలు ప్రజలకు సేవా భావన, సంస్కృతీ పరంపరల పట్ల గౌరవాన్ని చాటిచెప్పినవిగా నిలిచాయి. ఖమ్మం జిల్లా కైకండయగడం గ్రామంలోని ప్రముఖ అభయ ఆంజనేయ స్వామి దేవస్థానంలో శ్రీ సీతారాముల కల్యాణ మహోత్సవం భక్తిశ్రద్ధలతో జరిగింది. ఈ వచిత్ర కళాజోత్సవంలో గుత్తా చంద్రశేఖర్ ఆధ్వర్యంలో విస్తృతంగా అన్నదాన కార్యక్రమం నిర్వహించబడింది. ముఖ్య అతిథిగా హాజరైన ఖమ్మం జిల్లా బీజేపీ అధ్యక్షుడు నెల్లూరి కోటేశ్వరరావు, ఈ అన్నదాన కార్యక్రమాన్ని

ప్రారంభించి భక్తజన సేవలో భాగస్వాములయ్యారు. ఈ పుణ్యకార్యక్రమంలో భాజపా నాయకులు, శ్రీరామ భక్తులు పెద్ద సంఖ్యలో పాల్గొని, శ్రీ సీతారామచంద్రస్వామివారి కృపాకటాక్షాల ముంచెత్తించి, భవిష్యత్తులో పార్టీ కార్యాచరణపై సృష్టించారు. కల్యాణ మహోత్సవాన్ని పురస్కరించుకొని ఆలయ ప్రాంగణమంతా మంగళవాద్యాల మధ్య కల్యాణ రథోత్సవం, హారతులతో భక్తిరస పారవశ్యం మేళవించి, గ్రామ ప్రజల్ని ఆధ్యాత్మిక లోకంలో ముంచెత్తించి, భవిష్యత్తులో పార్టీ కార్యాచరణపై సృష్టించిన మార్గదర్శకత్వాన్ని అందిస్తూ, ప్రజల సమస్యల పరిష్కారానికి బీజేపీ శ్రద్ధ చూపుతోందని తెలిపారు. ఈ కార్యక్రమంలో



పార్టీని నాయకులు తమ పార్టీ పట్ల నిబద్ధతను వ్యక్తం చేస్తూ, ఖమ్మం జిల్లాలో బీజేపీను మరో కొత్త దశకు తీసుకెళ్తున్నారని సిద్ధమవుతున్నామని తెలియజేశారు.

ఘనంగా బీజేపీ ఆవిర్భావ వేడుకలు

ఖమ్మం జిల్లా వ్యాప్తంగా భారతీయ జనతా పార్టీ ఆవిర్భావ దినోత్సవాన్ని ఘనంగా నిర్వహించారు. జిల్లా అధ్యక్షుడు నెల్లూరి కోటేశ్వరరావు నేతృత్వంలో పార్టీ జెండా ఆవిష్కరణ జరగగా, పార్టీలోని సీనియర్ నాయకులు, మహిళా విభాగా ప్రతినిధులు, యువజన నాయకులు, కార్యకర్తలు పెద్ద సంఖ్యలో పాల్గొన్నారు. ఈ సందర్భంగా మాట్లాడుతూ జిల్లా అధ్యక్షుడు నెల్లూరి కోటేశ్వరరావు, "భారతీయ జనతా పార్టీ దేశభక్తి, సేవా దృక్పథాలపై నిబద్ధత పార్టీ, నేటి యువతకు ఆదర్శంగా, దేశపాత పరంగా వని చేసే శక్తిగా బీజేపీ నిలుస్తోంది. ఖమ్మం జిల్లా రాజకీయ రంగంలో బీజేపీ మరింత బలోపేతం కావడమే మా లక్ష్యం.

భాజపా అధికారంలోకి రావడమే లక్ష్యం

కామేష్వరి ఏప్రిల్ 6 - మహా: మండల కేంద్రంలో ఆదివారం బీజేపీ 45 వ ఆవిర్భావ దినోత్సవం మహా ఘనంగా నిర్వహించారు. ఈ సందర్భంగా మండల అధ్యక్షుడు రామారావు పార్టీ జెండా ఎగరవేశారు అనంతరం ఆయన మాట్లాడుతూ 45 వసంతాలలో పార్టీ పురోగతి సాధించి పరిపాలనలో ప్రపంచ దేశాలతో పోటీపడుతూ ముందుకు సాగుతుందని అన్నారు. పార్టీ అభివృద్ధి కోసం వాజ్ పైయి అధ్యక్షుని ఇద్దరు బిస్సె యాత్ర లు చెప్పి దేశం లో చాలా కృషి చేశారని తెలిపారు, వాజ్ పైయి మొదట %పూ% వరంగల్ నుండి పోటీచేసి అచెలించెలుగా పార్టీ లో శ్రీయాశీలక పాత్ర పోషిస్తూ మూడు సార్లు వాజ్ పైయి ప్రధానమంత్రి అయ్యారుఅన్నారు. ఈ కార్యక్రమం లో గిరిజన రాష్ట్ర అధికార ప్రతినిధి భూకృ శ్రీసు నాయక్ రాష్ట్ర నాయకులు బాగా రంగారావు,జిల్లా నాయకులు పొలూరి రామచంద్రయ్య, అమిరినేని వెంకటేశ్వరరావు,మండల ప్రధాన కార్యదర్శి లు భాస్కర్ నాయక్ కృష్ణ నాయక్ మండల నాయకులు అశ్వరీ సెట్టా నాయక్ అమిరినేని వెంకటేశ్వరరావు,దివెల సరసింహారావు,తదితరులు పాల్గొన్నారు



భాజపా ఆవిర్భావ దినోత్సవం వేడుకలు

పెనుబర్లి - మహా: భారతీయ జనతా పార్టీ ఆవిర్భావ దినోత్సవాన్ని పెనుబర్లి మండల కేంద్రంలో ఘనంగా నిర్వహించారు. ఈ సందర్భంగా మండల భాజపా అధ్యక్షుడు బొగ్గెల సరసింహారావు పార్టీ జెండాను ఎగరవేశారు. కార్యక్రమంలో శ్రీరామ నవమి సందర్భంగా అందరికీ హర్షపూర్వక శుభాకాంక్షలు తెలియజేశారు. నాగుబండి వెంకటేశ్వరరావు, కోనకల వెంకటస్వామి, సత్యనారాయణ రెడ్డి, గాయం నాగరాజు, రామారావు, కోటా సుధాకర్, వేముల రామకృష్ణ, పరమేశ్, మదకం శివకృష్ణ, చెక్కిరాల మంగేశ్వరరావు, మెలుగుమాటి కిరణ్ కుమార్, కారుమంచి రమేష్ తదితర నాయకులు, కార్యకర్తలు పాల్గొని కార్యక్రమాన్ని విజయవంతంగా నిర్వహించారు.



పాలేరులో ఘనంగా బీజేపీ ఆవిర్భావ వేడుకలు..

కూసుమంచి, ఏప్రిల్ 6, మహా: భారతీయ జనతా పార్టీ 45 వ ఆవిర్భావ దినోత్సవ వేడుకలను పాలేరు నియోజకవర్గంలో పార్టీ ఇన్చార్జ్ సున్నా రవికుమార్ ఆధ్వర్యంలో ఘనంగా జరిగాయి.. పాలేరు నియోజకవర్గంలో అనేక గ్రామాల్లో జెండా ఆవిష్కరణ చేసిన భారతీయ జనతా పార్టీ నాయకులు పాలేరు నియోజకవర్గం ఇంచార్జ్ సున్నా రవికుమార్ పాలేరు నియోజకవర్గ ప్రజలకు శుభాకాంక్షలు తెలియజేశారు. కూసుమంచి నేలకొండపల్లి మండలాల్లో పార్టీ ఆవిర్భావ దినోత్సవం సందర్భంగా కోకొండల మూతూపురం గ్రామాల్లో జెండా ఆవిష్కరించారు. ఈ కార్యక్రమంలో అనేకమంది టీఆర్ఎస్ పార్టీ ఇతర పార్టీల నుంచి భారతీయ జనతా పార్టీలో చేరారు భాస్కర్ సైదా నాయకత్వంలో 25 కుటుంబాలు భారతీయ జనతా పార్టీలో చేరారు ఈ కార్యక్రమంలో జిల్లా కార్యదర్శి తాతానాయక్, రాష్ట్ర కౌన్సిల్ సభ్యుడు గడ్డం వెంకటేశ్వర్లు స్థానిక నాయకులు మహేందర్ నాయక్, సర్వే, గుండా ఉపేందర్ రెడ్డి బద్ద వెంకటరెడ్డి దాసరి వెంకటేశ్వర్లు భూకృ ఉదయ్ వెంకటం అనేకమంది భారతీయ జనతా పార్టీ నాయకులు పాల్గొన్నారు.



ఖమ్మంలో విద్యుత్ శాఖ నూతన యాప్ ప్రారంభం

ఖమ్మం, ఏప్రిల్ 5:విద్యుత్ శాఖ ఉద్యోగులు వని చేసే సమయంలో మానవ తప్పిదాల కారణంగా జరిగే ప్రమాదాలను నివారించేందుకు ప్రత్యేకంగా రాపూరించిన ఆన్లైన్ ఎప్లి (టైన్ క్లియర్) యాప్ను ఖమ్మం సర్కిల్ పరిధిలో ప్రవేశపెడుతున్నట్లు సూచించింది. ఇంజనీర్ ఇసుగర్ల శ్రీనివాసచారి తెలిపారు. ఈ సందర్భంగా ఆయన మాట్లాడుతూ, "ఇప్పటివరకు ఎల్నియూ తీసుకునే ప్రక్రియలో సమాచార లోపం, పొరపాట్లు, ఫీల్డర్ మార్పిడి వంటి సమస్యలు ఉండేవి. వీటి వల్ల ఉద్యోగులు ప్రమాదాలకు గురవుతున్నారు. అందుకే, మానవ తప్పిదాలను నివారించేందుకు ఈ యాప్ను అందుబాటులోకి తీసుకొచ్చాం," అని చెప్పారు.



శ్రీకాంత్ మృతి పట్ల మాజీ ఎంపీ నామ విచారం

ఖమ్మం - మహా: ఖమ్మం జిల్లా సీపీఎం పార్టీ సీనియర్ నాయకుడు యుర్రా శ్రీకాంత్ ఆకస్మిక మరణం పట్ల బీఆర్ఎస్ పార్టీ మాజీ లోక్సభ పక్ష నేత, ఖమ్మం మాజీ ఎంపీ నామ నాగేశ్వరరావు విచారం వ్యక్తం చేశారు. యుర్రా శ్రీకాంత్ మరణ వార్త తెలిసిన నామ ఆదివారం మీడియాకు ఒక ప్రకటన విడుదల చేశారు. తన రాజకీయ జీవితంలో క్రమశిక్షణ, నిబద్ధతతో ముందుకెళ్లిన నాయకుడు శ్రీకాంత్ అని నామ పేర్కొన్నారు. సీపీఎం సిద్ధాంతాలకు అంకితభావంగా పని చేస్తూ ఖమ్మం శ్రీ టౌన్ ప్రజల సమస్యలపై పోరాడుతూ, వాటి పరిష్కారానికి ఎప్పుడు ముందు వుండేవారు అని తెలిపారు. శ్రీకాంత్ మరణం బాధాకరమని ఆయన ఆత్మకు శాంతి చేశారాలని, ఆ భగవంతున్ని ప్రార్థిస్తూ వారి కుటుంబ సభ్యులకు తన ప్రగాఢ సంతాపం తెలిపారు.

భద్రాద్రి రాములు వారి సన్నిధిలో ఎంపీ రవిచంద్ర

ఖమ్మం - మహా: శ్రీరామనవమి పర్యవసానం సందర్భంగా బీఆర్ఎస్ పార్లమెంటరీ పార్టీ డిప్యూటీ లీడర్, రాజ్యసభ సభ్యులు వద్దిరాజు రవిచంద్ర తన ధర్మపత్ని విజయలక్ష్మి, కుటుంబ సభ్యులతో కలిసి భద్రాచలం (భద్రాద్రి) శ్రీసీతారామచంద్రస్వామి ఆలయాన్ని సందర్శించి ప్రత్యేక పూజలు చేశారు. ఎంపీ రవిచంద్ర తన ధర్మపత్ని విజయలక్ష్మి, కూతురు డాక్టర్ గంగాభవాని, పెద్దన్న వద్దిరాజు కిషన్ కూతురు-అల్లుడు సునీత-డాక్టర్ జే.ఎన్.వెంకటో, మనవల్లు గంగులసనన్, గంగుల సౌరవ్ లతో కలిసి ఆదివారం శ్రీసీతారామచంద్రస్వామి ఆలయాన్ని సందర్శించి తమ గోత్ర నామాలతో ప్రత్యేక పూజలు చేశారు. ఈ సందర్భంగా వేద పండితులు ఎంపీ రవిచంద్రను శాలువాతో సత్కరించి, ఆయనకు, కుటుంబ సభ్యులకు తీర్థ ప్రసాదాలు అందజేసి ఆశీర్వాదాలు పలికారు.



సన్న బియ్యంతో విందు

సీఎంతో మంత్రుల రుచికర అనుభవం



భద్రాచలం - మహా: తెలంగాణ రాష్ట్రంలో పాలక వర్గం ప్రజల జీవన విధానానికి దగ్గర కావాలని, పాలన కేవలం అధికారపు అద్భుత ప్రదర్శన కాదని, హృదయాన్ని తాతే మనిషితనానికి చోటివ్వాలని ముఖ్యమంత్రి రేవంత్ రెడ్డి మరోసారి నిరూపించారు. పత్తి ప్రజల జీవన శైలి అనుభవిస్తూ, వారి నిత్యవసరాల నుంచి వచ్చే రేషన్ బియ్యంతో సిద్ధమైన వంటకాలను స్వయంగా రుచి చూసి, పాలనకు కొత్త పదం అక్షరాలా చేశారు. ఇది కేవలం భోజనం కాదు, ప్రజల పట్ల ప్రభుత్వ నిబద్ధతకు ప్రతీకగా నిలిచింది. నేతలతా సామాన్యుల జీవితానికి ఎంత దగ్గరగా ఉండగలరో ఈ సందర్భం చక్కగా చాటిచెప్పింది. భద్రాద్రి కొత్తగూడెం జిల్లా సారపాక



మండలం తాళ్లగొమ్మూరు గ్రామం ఆదివారం ఓ చరిత్రాత్మక ధృశ్యానికి వేదికైంది. రాష్ట్ర ముఖ్యమంత్రి శ్రీ ఎన్ఎంల రేవంత్ రెడ్డి గారు, ఉపముఖ్యమంత్రి బట్టి విక్రమార్క, మహబూబాబాద్ ఎంపీ బలరాం నాయక్, వ్యవసాయ, మార్కెటింగ్, జోటి శాఖ మంత్రి తుమ్మల నాగేశ్వరరావు, రెవెన్యూ మరియు గృహ నిర్మాణ శాఖ మంత్రి పొంగులేటి శ్రీనివాస్ రెడ్డి, ఉమ్మడి ఖమ్మం జిల్లాకు చెందిన పలువురు శాసనసభ్యులు %-%- ఈ అందరూ ఉదయం ఒంటిగంట 25 నిమిషాలకు గ్రామానికి విచ్చేసి, స్థానికులకు అభివాదం తెలిపారు. ఈ సందర్భంగా స్థానిక రేషన్ షాపు నిర్వాహకుడు భారం శ్రీనివాస్ ద్వారా సరఫరైన సన్న బియ్యంతో

తయారు చేసిన పల్లెటూరి వంటకాలను ముఖ్యమంత్రి మరియు మంత్రివర్గ సభ్యులు ఆస్వాదించారు. పులిహోర, పెరుగు అన్నం, వంకాయ కూర, దోసకాయ పచ్చడి వంటివి వడ్డించగా, ఇవన్నీ గ్రామీణ రుచుల రుచునం లాగా ఆకట్టుకున్నాయి. ఈ విందు కేవలం ఆరోగ్యకర ఆహారం గురించి కాదు. ఇది ప్రజలకు సమానత్వ భావనను చాటి చెప్పే దిశగా ప్రభుత్వం తీసుకున్న ఓ వినూత్న ముందడుగు. రేషన్ బియ్యం గురించి నిత్యం వినిపించే విమర్శలకు ప్రత్యుత్తరంగా, ముఖ్యమంత్రి స్వయంగా అదే బియ్యంతో వంటకాల్ని రుచి చూడటం ప్రజలలో విశ్వాసాన్ని నూరిపోసే చర్యగా నిలిచింది.

వాడవాడలా వైభవంగా శ్రీరామనవమి

పది వేల మందికి పైగా భక్తుల తాహతీకి అన్నదాన మహోత్సవం

వైరా - మహా: పవిత్రత, పాండిత్యం, పరమార్థాన్ని ఒదిగిన శ్రీరామనవమి పర్యవసానం సందర్భంగా ఖమ్మం జిల్లా వైరా నియోజకవర్గమంతా భక్తిరససముద్రంగా మారింది. వేద మంత్రోచ్ఛారణలతో, శృంగార లావణ్యంతో, భక్తిపూర్ణ సంస్కారంతో నిర్వహించిన శ్రీ సీతారాముల కల్యాణ మహోత్సవాలు జన హృదయాలను స్పృశించాయి. ముఖ్యంగా వైరా మండలం గొల్లపూడి సమీపంలోని పులిగొండ గ్రామంలో వెలసిన శ్రీ లక్ష్మీనరసింహ స్వామి దేవాలయంలో ఈ కల్యాణ మహోత్సవం అత్యంత వైభవంగా, జాతి సంస్కృతి, సనాతన సంప్రదాయాలకు ప్రతీకగా నిలిచింది. వేలాది మంది భక్తులు, వేదపండితులు, ప్రజాప్రతినిధులు, అధికారులు పాల్గొన్న ఈ మహోత్సవం భక్తిరద్రులతో, అద్భుత ఆధ్యాత్మికతతో నిండిన వేడుకగా మిగిలింది. శ్రీరామనవమిని పురస్కరించుకొని పులిగొండ శ్రీ లక్ష్మీనరసింహ స్వామి ఆలయంలో ఉదయం నుంచే భక్తుల రాకపోకలతో ఆలయ ప్రాంగణం కిక్కిరిసిపోయింది. తెల్లవారజాము నుంచే వేదఘోషల మధ్య పూజా కార్యక్రమాలు ప్రారంభమై య్యాయి. అలంకారపూవులతో, ధూపదీపవైవేద్యాలతో,

మంగళమాయాధుల మధురనాదాలతో ఆలయం భక్తిమయంగా మారిపోయింది. ఈ సందర్భంగా వేదపండితులు మాట్లాడుతూ “శ్రీ సీతారాముల కల్యాణాన్ని దర్శించడం గొప్ప పుణ్యకార్యం. ఈ దివ్యదర్శనంతో భక్తుల ఇంట్లో శాంతి, సౌభాగ్యం, సంపదలు చేకూరతాయి. అందువల్ల భక్తులందరూ దాన్ని పరమదైవ అనుగ్రహంగా భావించాలి” అన్నారు. ఈ మహోత్సవ కార్యక్రమానికి రాజకీయ ప్రముఖులు, అధికారులు, విశిష్ట అతిథులు పెద్ద సంఖ్యలో హాజరై ప్రత్యేక పూజలు చేశారు. మాజీ ఎమ్మెల్యే కొండబాల కోటేశ్వరరావు, నాయకులు కట్ట కృష్ణారెడ్డి, పనుపులేటి మోహనరావు, బాబుల వెంకటేశ్వర్లు, మేడూరు రామారావు తదితరులు విచ్చేసి ఉత్సవ ఘనతను పెంచారు. వైరా సర్కిల్ ఇన్స్పెక్టర్ సాగర్ దంపతులు, ఎస్ఐ వంశీకృష్ణ, భాగ్యరాజు, కొప్పురావురి శబరినాథ్, మిట్టపల్లి శ్రీనివాసరావు, డాక్టర్ పెరుమాల కృష్ణమూర్తి, వనమా విశ్వేశ్వరరావు, మిట్టపల్లి సత్యంబాబు, మిట్టపల్లి కిరణ్ కుమార్, శ్రీరామనేని శ్రీనివాసరావు, ఈడీ ఎస్ వి డి ప్రసాద్, మేనేజర్ శ్రీనివాసరావు తదితరులు పాల్గొన్నారు.



పది వేల మందికి పైగా అన్నదానం...

ఆలయ కమిటీ ఆధ్వర్యంలో మహా అన్నదాన కార్యక్రమాన్ని నిర్వహించారు. పది వేల మందికి పైగా భక్తులు ఇందులో పాల్గొని, స్వామివారి ప్రసాదాన్ని స్వీకరించి అనందాత్మలతో ఆలయం వదిలారు. అన్నదాన పుణ్యవలం అనిర్వచనీయమని భక్తులు పేర్కొన్నారు. అన్నదాన కార్యక్రమానికి తద్దగా పాల్పడిన స్వచ్ఛంద సేవకులకు, నిర్వాహకులకు భక్తులు ధన్యవాదాలు తెలిపారు.

అంగరంగ వైభవంగా రాములొలి కల్యాణం

అభిజిత్ లగ్నంలో సీతారాముడికి లగ్నం

- కల్యాణ ఘట్టాలను తిలకించి పులకించిన భక్తజనం
- జీళ్ళ చెరువులో ఘనంగా శ్రీవారి కల్యాణం..
- భారీగా తరలివచ్చిన భక్తజనం..
- పట్టు వస్త్రాలు సమర్పించిన భక్తులు



కూసుమంచి, ఏప్రిల్ 6, మహా: సీతారాముడి కల్యాణం వైభోపితంగా జరిగింది.. వేలాది మంది భక్తులు కనులారా తిలకిస్తుండగా జగదభి రాముడి కల్యాణం అంగరంగవైభవంగా జరిగింది.. అభిజిత్ లగ్నం, ముల్లోకాల సుమహార్యం సీతారాముడి పరిణయం అత్యంత భక్తిశ్రద్ధలతో జరిగింది.. కూసుమంచి మండలం జీళ్ళచెరువు గ్రామంలో స్వయంభు వెలిసిన శ్రీ సీతారామచంద్రస్వామి దేవాలయంలోని కల్యాణ మండపం వద్ద సీతారాములొలి కల్యాణంను అర్చకులు ఘనంగా జరిపించారు. దేవాలయ చైర్మన్ ముద్రభోయిన నాగలక్ష్మి-సత్యనారాయణ, పాలకమండలి,

దేవదాయశాఖ అధ్యక్షంలో సీతారామచంద్రస్వామి కల్యాణ వేడుకలోను ఘనంగా నిర్వహించారు. ఈ వేడుక చూసేందుకు మండలంలో పాటు చుట్టు పక్కల గ్రామాలకు చెందిన భక్తులు తరలివచ్చారు. దీంతో జీళ్ళచెరువు గ్రామంలోని రాములొలి కల్యాణ మండపం భక్తజన సందోహంతో నిండిపోయింది. అంగరంగ వైభవంగా సాగిన శ్రీ సీతారాముల వారి కళ్యాణాన్ని తిలకించిన భక్తులు పులకించి పోయారు. ఈ కార్యక్రమానికి ఖమ్మం సివిల్ జడ్జి కుటుంబ సమేతంగా హాజరయ్యారు. కూసుమంచిలోని రామాలయం ఆలయంలో ఆదివారం భక్తుల జయ జయ ద్వారాలు, మంగళ



వాయిద్యాలు, వేద పండితుల మంత్రోచ్ఛరణల నడుమ సీతారాముల కల్యాణం కనుల పండువగా జరిగింది. చుట్టుప్రక్కల గ్రామాల నుంచి వచ్చిన భక్తులు స్వామివారిని దర్శించుకుని మొక్కులు తీర్చుకున్నారు. ఆ తర్వాత ఆరాధ్య దైవమైన శ్రీ సీతారామచంద్రస్వామి కళ్యాణాన్ని కనులారా చూసేందుకు కూసుమంచి రామాలయానికి చేరుకున్నారు. ఉదయం 10 గంటలకు ప్రధాన ఆలయం నుంచి సీతారాములతో పాటు లక్ష్మణుడు పల్లకిలో కళ్యాణ మండపానికి బయలుదేరగా భక్తుల కోలాటాలు భజనలు మంగళ వాయిద్యాల నడుమ కళ్యాణ మండపానికి చేరారు.

శ్రీకాంత్ మరణం పార్టీకి తీరని లోటు..

కూసుమంచి, ఏప్రిల్ 6, మహా: సిపిఎం రాష్ట్ర కమిటీ సభ్యులు ఎర్ర శ్రీకాంత్ అకాల మరణం సిపిఎం పార్టీకి తీరని లోటుని ఆ పార్టీ జిల్లా కమిటీ సభ్యులు మద్దల సన్నతరావు అన్నారు. ఆదివారం మండల కేంద్రంలోని సిపిఎం పార్టీ కార్యాలయంలో జరిగిన స్టడీ సర్కిల్ లో పాల్గొన్నా ఆయన మాట్లాడుతూ...సిపిఎం పార్టీ 24 జాతీయ మహాసభల్లో ప్రతినిధిగా హాజరైన పార్టీ రాష్ట్ర కమిటీ సభ్యులు జిల్లా కార్యదర్శివర్గ సభ్యులు ఎర్ర శ్రీకాంత్ మృతి పార్టీకి తీరనిలోటుని ఆయన అన్నారు. ముఖ్యంగా ఖమ్మం టౌన్ లో ప్రజలతో మమేకమైన పని చేసిన వ్యక్తిగా నిత్యం ప్రజలను అంటపెట్టుకొని పనిచేసిన వ్యక్తిగా శ్రీకాంత్ ఉన్నారని అలాంటి కామ్రేడ్ అకాలగా



మరణించడం పార్టీకి తీవ్ర నష్టాన్ని కలుగజేసింది శ్రీకాంత్ గారి ఆశయాలను కొనసాగించడమే ఆయనకు మనం ఇచ్చే నిజమైన నివాళి అని అన్నారు. ఎర్ర శ్రీకాంత్ కి జోహార్లు అర్పిస్తూ సంతాపం ప్రకటించారు .ఈ కార్యక్రమంలో

సిపిఎం మండల కార్యదర్శి వర్గ సభ్యులు బిక్కునాని. గంగాధర్ రావు, తాళ్ళూరి. వెంకటేశ్వరరావు, మూడు గన్నా నాయక్, మండల కమిటీ సభ్యులు, నెల్లూరి. వెంగళరావు యస్ వేణు పాల్గొన్నారు

ఆంజనేయాలయంలో కాంగ్రెస్ రంగులు

ఖమ్మం - మహా: తెలంగాణలో రాజకీయ రంగులు ఇప్పుడు దేవాలయ గోడలపైనా ప్రభావం చూపిస్తున్న దుస్థితి కనబడుతోంది. పండుగలకే పరిమితమైన అలంకరణలు ఇప్పుడు పార్టీల గుర్తింపుగా మారుతున్నాయి. భక్తి మార్గాన మేళవిన ఆలయాల కూడా ఈ రాజకీయం నుంచి తప్పించుకోలేని పరిస్థితి ఏర్పడింది. ఇటీవల ఖమ్మం జిల్లా చింతకాని మండలం రామకృష్ణపురం గ్రామంలో జరిగిన ఘటన ఇది సాక్షిగా నిలుస్తోంది. అక్కడి ఆంజనేయ స్వామి ఆలయం గోడలు ఇప్పటికే ఉన్న కాషాయ వర్ణాన్ని తొలగించి, మూడు రంగుల్లో పూత వేయడాన్ని గ్రామస్థులు తీవ్రంగా తప్పుబడుతున్నారు. తమ ఆస్తిక భక్తి భావాలను దెబ్బతీసేలా ఈ చర్య ఉందని, ఆలయాలపై రాజకీయ దురాక్రమణలను భరించలేమని అంటున్నారు. దీనిపై అధికారులు, పోలీసులు వెంటనే స్పందించి చర్యలు తీసుకోవాలని గ్రామస్థులు డిమాండ్ చేస్తున్నారు.



భారతీయ జనతా పార్టీ 45వ ఆవిర్భావ దినోత్సవం



కొనిజర్ల - మహా: జాతీయ స్థాయిలో ప్రజల విశ్వాసాన్ని గెలుచుకున్న భారతీయ జనతా పార్టీ (బిజెపి) 45వ ఆవిర్భావ దినోత్సవ వేడుకలు కొనిజర్ల మండలంలో ఘనంగా నిర్వహించబడ్డాయి. జనసంఘ్ కు అధిప్రతిష్ఠా నిలిచి, 1980లో బిజెపిగా రూపుదిద్దుకున్న ఈ పార్టీ, కేవలం రెండు వార్షికమేల స్థానాల నుంచే ప్రారంభమై ఈ రోజు దేశ రాజకీయాల్లో అప్రతిహత శక్తిగా ఎదగడం దానికి నిదర్శనం. పార్టీ ఆవిర్భావ దినోత్సవాన్ని పురస్కరించుకొని కొణిజర్ల మండలంలోని వివిధ గ్రామాల్లో నిర్వహించిన వేడుకలు కార్యక్రమంలో స్పూర్తిని రగిలించాయి.

ముస్లిం ఐక్య సంఘం తెలంగాణ సెంట్రల్ కమిటీ సమావేశం

మధిర ఏప్రిల్ 6 మహా: ఆదివారం జామియా మస్జిద్ మధిర నందు ముస్లిం ఐక్య సంఘం అధ్యక్షంలో మధిర నియోజకవర్గ స్థాయి సమావేశం ఘనంగా నిర్వహించబడింది. ఇటీవల కేంద్ర ప్రభుత్వం ప్రవేశపెట్టిన వక్ఫ్ సవరణ బిల్లు 2024ను సంఘం తీవ్రంగా ఖండించింది. ఈ బిల్లు ముస్లింల మత స్వాతంత్ర్యం, వక్ఫ్ ఆస్తుల రక్షణపై తీవ్రమైన ప్రభావం చూపే అవకాశం ఉండటంతో, దాన్ని తక్షణం వెనక్కి తీసుకోవాలని నేతలు డిమాండ్ చేశారు. ముస్లిం సమాజం ఐక్యంగా స్పందించి, చట్టబద్ధమైన మార్గంలో ఈ బిల్లుకు వ్యతిరేకంగా పోరాటం చేయాలని అవసరం ఉందని తీర్మానించారు. ఈ సందర్భంగా ముస్లిం ఐక్య సంఘం అధ్యక్షుడు మౌలానా షేక్ ముజాహిద్ ఉపాధ్యక్షుడు జునాబ్ షేక్ హుస్సేన్ మాట్లాడుతూ వక్ఫ్ సవరణ బిల్లు 2024ను మేము తీవ్రంగా ఖండిస్తున్నాము. ఇది ముస్లింల హక్కుల కు, మత ఆస్తుల భద్రతకు హానికరం. ముస్లిం సమాజానికి వ్యతిరేక మైనదిగాను ముస్లిం సమాజానికి హాని చేసే చట్టంగా భావిస్తూ ఇట్టి చట్టాన్ని వ్యతిరేకిస్తున్నట్లు దాన్ని వెంటనే ఉపసంహరించుకోవాలని లేనియెడల ఆలో ఇండియా ముస్లిం పర్సనల్ లా బోర్డు పిలుపువేరకు రాబోయే కాలంలో నిరసన కార్యక్రమాన్ని చేపట్టునున్నట్లు తెలియజేశారు.





ఘనంగా కళ్యాణం మహోత్సవం

బీసెకల్, మహా : శ్రీ సీతారాముల కళ్యాణ మహోత్సవాన్ని ఆదివారం మండల వ్యాప్తంగా పలు గ్రామాల్లో ఘనంగా నిర్వహించారు. పలు చోట్ల అన్నదాన కార్యక్రమం నిర్వహించారు. మండల పరిధిలోని స్టేషన్ - రావిసూతల లోని భక్తాంజనేయ స్వామి దేవాలయంలో ఆలయ కమిటీ అధ్యక్షులలో సీతారాముల కళ్యాణం ఘనంగా నిర్వహించారు. ఆవుసారి సతీష్ - కల్పన, సున్నం సైదులు- సౌజన్య లు పీటల మీద కూర్చోగా, భక్తులు అధిక సంఖ్యలో పాల్గొని కళ్యాణాన్ని తిలకించారు. అనంతరం తీర్థప్రసాదాలు పంపిణీ చేశారు. ఈ కార్యక్రమంలో కమిటీ సభ్యులు పల్లవోతుల గోపి, గుర్రం పూర్ణయ్య, రంగా జనార్దన్, రాయపూడి శ్రీనివాసరావు, చెడె వెంకటేశ్వరరావు, గురవయ్య, బోలగాని కొండ, అంబెడి రవి, గ్రామ. పెద్దలు చావా వెంకటేశ్వరరావు, దొండపాటి నాగేశ్వరరావు, షేక్ వజీర్, బానోత్ కొండా, గుర్రంలోత్ పంతు, తదితరులు పాల్గొన్నారు.

కన్నుల పండుగగా రాములీల కళ్యాణం

చింతకాని(మహా): ఊరు ఊరు వాడ వాడ కొడద రాముని కళ్యాణ మహోత్సవం కన్నుల పండుగగా నిర్వహించారు. రామనామస్మరణతో మార్యోగిన పల్లెలు. మండల పరిధిలోని గ్రామాల్లో నివాసకులు చలువ పందితుల పిల్లలు చేసి కళ్యాణాన్ని తిలకించేందుకు వచ్చిన భక్తులకు ఎలాంటి అసౌకర్యాల కలగకుండా ఏర్పాటు చేశారు. కళ్యాణ రాముని కళ్యాణానికి పల్లెల్లో ఆలయాలు ఆధ్యాత్మిక కోడె భక్త సంతరించుకున్నారు. వేద పండితుల మంత్రోచ్ఛారణ నడుమ అశ్వ భక్త జనావలి జైశ్రీరామ్ నినాదాల నడుమ ఆ సీతమ్మ మెడలో శ్రీరామచంద్రుడు మాంగళ్య ధారణ చేసి కళ్యాణ క్రతవును నిర్వహించారు. అధిష్టితమ దృశ్యాన్ని వీక్షించిన భక్త జనావలి భక్తి పారవశ్యంతో పులకించిపోయారు.

చిన్నమండవలో ఘనంగా శ్రీరామనవమి వేడుకలు



చింతకాని ఏప్రిల్ 6 (మహా): చింతకాని మండలం చిన్నమండవ గ్రామంలో శ్రీరామనవమి సందర్భంగా గ్రామ ప్రజలు మరల ఆలయ కమిటీ ద్వారా శ్రీ కొడద రామ స్వామి ఆలయంలో సీతారామ కళ్యాణం ఘనంగా నిర్వహించారు. అందులో భాగంగా అన్నదాన కార్యక్రమాన్ని చింతకాని సబ్ ఇన్స్పెక్టర్ ఎన్ కె నాగుల మీరా చేతుల మీదగా ప్రారంభించారు. అనంతరం సీతారామ కళ్యాణం లో భాగంగా గ్రామంలో ప్రత్యేక పూజలు నిర్వహించారు, ఆలయ కమిటీ అధ్యక్షులలో కోలాటాల, దమ్మ, చచ్చుదల మద్దు, గ్రామంలో పండగ వాతావరణంతో శ్రీరామనవమి వేడుకలను ఘనంగా నిర్వహించారు. ఈ సందర్భంగా ఆలయ కమిటీ సభ్యులు, గ్రామ ప్రజలు మాట్లాడుతూ గ్రామంలో అందరూ సుఖ సంతోషాలతో, ఆయురారోగ్యాలతో, పాడిపంటలతో, సంతోషంగా ఉండాలని ఆ సీతారామచంద్రస్వామి అనుగ్రహం ఉండి మంచి పంటలు పండాలని, ఈ సందర్భంగా వారు కోరారు. ఆలయ కమిటీ చైర్మన్ మోర్ల కృష్ణ, నాగులవంప సానెడి డొరెక్టర్ పర్వూని లక్ష్మణ్, ఆలయ కమిటీ వైస్ చైర్మన్ పర్వూని ఎల్లయ్య, మాజీ వైస్ సర్పంచ్ పర్వూని వీరబాబు, మధిర నియోజకవర్గ యువజన కాంగ్రెస్ ఉపాధ్యక్షులు పర్వూని వేణు గ్రామ పెద్దలు మోర్ల గోవిందు, పర్వూని వెంకటరాములు శేషయ్య కోయ నాగేశ్వరరావు పాల్గొన్నారు.

ప్రజా సమస్యలు పట్టించుకోని ఎమ్మెల్యే రాజీనామా చేయాలి

ముందస్తు అక్రమ అరెస్టులు సిగ్గుచేటు

చర్ల, మహా : ప్రజల సమస్యలను పట్టించుకోని భద్రాచలం ఎమ్మెల్యే రాజీనామా చేయాలని బహుజన్ సమాజ్ పార్టీ భద్రాచలం నియోజకవర్గ అధ్యక్షులు కుమ్మరి రాంబాబు డిమాండ్ చేశారు. ఆదివారం చర్ల బీఎస్పీ కార్యాలయంలో జరిగిన సమావేశంలో మాట్లాడారు. ముఖ్యమంత్రి రేవంత్ రెడ్డి భద్రాచల నియోజకవర్గ కేంద్రమైన దక్షిణ ఆంధ్రప్రదేశ్ పేరుపొందిన భద్రాచలం రాముల వారి ఆలయానికి రావడం శ్రీరామ నవమి సందర్భంగా రాములవారికి పట్టు వస్త్రాలు సమర్పించడం ఎంతో సంతోషకరమన్నారు. భద్రాచలం రాముల వారి కళ్యాణానికి నకల సౌకర్యాలు కల్పించిన తెలంగాణ రాష్ట్ర ప్రభుత్వానికి ధన్యవాదాలు తెలిపారు. కానీ నిత్యం రామనామ స్మరణ చేసే భద్రాచల గడ్డపై ఉన్న ప్రజలు సంతోషంగా లేరని ఎన్నో బాధలతో ఎన్నో ఇబ్బందులతో సతమతమవుతున్నారన్నారు. ఈ గడ్డపై ఉన్న ప్రజా సమస్యల పరిష్కారించకుండా శ్రీరామచంద్రుడికి ఎన్ని పూజలు చేసిన ఆయన అనుగ్రహం పొందలేరన్నారు. ముఖ్యమంత్రి ఈ ప్రాంతంలో ఉన్న సమస్యలు సరిష్కారం కోసం వ్యూహం రచిస్తారని ప్రత్యేక నిధులు కేటాయిస్తారని ఎంతో ఆశతో ఎదురుచూసిన భద్రాచల నియోజకవర్గ ప్రజలకు నిరాశ మిగిలిందని ముఖ్యమంత్రి భద్రాచలం గడ్డపై ఉన్న సమస్యల పరిష్కారంపై అభివృద్ధిపై ఏమాత్రం మాట్లాడకపోవడం సరైనది కాదని అన్నారు. ఈ ప్రాంతంలో ఎమ్మెల్యేగా గెలిచిన తెల్లం వెంకటరావు అసమర్థుడని ప్రజా సమస్యల పరిష్కారించడంలో పూర్తిగా విఫలం అయ్యాడని విమర్శించారు. ముఖ్యమంత్రి నియోజకవర్గానికి



వచ్చినప్పుడు ఈ ప్రాంతంలో ఉన్న సమస్యలపై హామీ ఇప్పించలేనటువంటి దుస్థితిలో ఎమ్మెల్యే ఉండడం అసమర్థతకు నిదర్శనమేనన్నారు. తెల్లం వెంకటరావు ఎమ్మెల్యేగా గెలవడం ఈ ప్రాంతానికి శాపమని విమర్శించారు. కరకట్ట, పోలవరం, అంధ్రాలో కలిసిన ఐదు పంచాయతీలు, నియోజకవర్గ వ్యాప్తంగా పాడైపోయిన రోడ్లు వంతెనల సమస్యలపై ఏమాత్రం సోయ లేకుండా కేవలం పెళ్లికొడుకు, ఫంక్షన్లు, బర్త్ డేలకు మాత్రమే తెల్లం వెంకటరావు పరిమితం అవుతున్నాడని విమర్శించారు. ప్రజా సమస్యల పరిష్కారించలేని ఎమ్మెల్యే పదవికి తక్షణమే రాజీనామా చేయాలని మండిపడ్డారు. కాంగ్రెస్ పార్టీని తెల్లం వెంకటరావు పరిపాలనని ప్రజలు పరిశీలిస్తున్నారన్నారు. ప్రజా సమస్యల పరిష్కారం చేసే బహుజన్ సమాజ్ పార్టీ నాయకులను ముందస్తు అరెస్టు చేసినదాన్ని తీవ్రంగా ఖండిస్తున్నామని ప్రజా సమస్యల

పరిష్కారించడంలో లేని శ్రద్ధ కాంగ్రెస్ పార్టీకి ఎమ్మెల్యే తెల్లం వెంకటరావుకి బహుజన్ సమాజ్ పార్టీ నాయకుల ను ప్రజాస్వామ్య వాదులను అరెస్టు చేయడంలో మెండుగా శ్రద్ధ ఉందని అన్నారు. ఇప్పటికైనా కాంగ్రెస్ ప్రభుత్వం రేవంత్ రెడ్డి భద్రాచల పట్టణ అభివృద్ధి పట్ల భద్రాచలంలో ఉన్న సమస్యల పరిష్కారం పట్ల స్పష్టతను ఇవ్వాలని డిమాండ్ చేశారు. లేనియెడల భవిష్యత్తులో భద్రాచలం నియోజకవర్గంలో ఉన్న ప్రజలను ఏకం చేసి సమస్యల పరిష్కారానికి భద్రాచలం అభివృద్ధికి ఉద్యమిస్తామని తెలియజేశారు. కార్యక్రమంలో బీఎస్పీ మండల అధ్యక్షుడు కొండా కొశిక్, నియోజకవర్గ ప్రధాన కార్యదర్శి సామల ప్రవీణ్, భద్రాచల నియోజకవర్గ సోషల్ మీడియా ఇన్చార్జ్ జనగాం కేశవరావు, బహుజన్ సమాజ్ పార్టీ చర్ల మండల ఉపాధ్యక్షులు చెన్నం మోహన్ రావు, తదితరులు పాల్గొన్నారు.

ఉచితంగా మజ్జిగ పంపిణీ

ఖమ్మం - మహా: ఖమ్మం నగరంలోని 25, 26, 37, 39 డివిజన్లో శ్రీరామనవమి కళ్యాణ ఉత్సవ సందర్భంగా సుమారు 4000 మంది భక్తులకు ఉచితంగా మజ్జిగ పంపిణీ చేయడం జరిగినది. ఈ కార్యక్రమంలో బిజెపి పార్టీ అధికార ప్రతినిధి మారుతి వీరభద్ర ప్రసాద్, జిల్లా ఉపాధ్యక్షులు శ్రీమతి మండ సరస్వతి, జేపీ నాయకురాలు శ్రీమతి స్వర్ణ సుందరి, గడ్డం అశోక్ నూరి విష్ణు, సుగల్ శ్రీహరి, బండారు శ్రీనివాసరావు, ఆకుల మురళి ఈగల రాజు తదితరులు పాల్గొనడం జరిగినది. అవేవిధంగా 37వ డివిజన్లో అటల్ బిహారీ వాజ్ఘేయ శతజయంతి ఉత్సవాల సందర్భంగా 37వ డివిజన్లోని స్వాతంత్ర్య సమరయోధులు సుబ్బి, సుజాత పోలా హరినాథ్ కి, చీకటి మామిళ్ళ సీతమ్మకు, మారుతి వీలావతి 93 సంవత్సరముల పెద్ద మనిషికి, గుజుడి లక్ష్మి లకు సన్మానం చేయడం జరిగినది



యర్రా శ్రీకాంత్ మృత దేహాన్ని సందర్శించి జెండా కప్పి నివాళులు అర్పించిన తమ్మినేని, రాష్ట్ర కార్యదర్శి జాన్ వెస్సే



ఖమ్మం, ఏప్రిల్ 6, మహా: సిపిఎం రాష్ట్ర కమిటీ సభ్యులు మరియు జిల్లా కార్యదర్శి వర్గ సభ్యులు కాప్రేడ్ యర్రా శ్రీకాంత్ (62 సం.లు) ఈరోజు అనగా ఆదివారం మధ్యాహ్నం తీవ్రమైన గుండెపోటుతో మధురైలో మరణించారు. ఆయన మరణవార్త తెలిసిన వెంటనే పార్టీ కేంద్ర కమిటీ సభ్యులు తమ్మినేని వీరభద్రం, పార్టీ రాష్ట్ర కార్యదర్శి జాన్ వెస్సే, రాష్ట్ర కార్యదర్శి వర్గ సభ్యులు పి.సుదర్శనరావు మధురైలోని అహోబి హాస్పిటల్ కి వెళ్లి యర్రా శ్రీకాంత్ మృత దేహాన్ని సందర్శించి, పార్టీ జెండా కప్పి నివాళులర్పించారు.



వైన్స్ లో నిల్... బెల్లులో పుల్

మణుగూరులో మద్యం దందా.. పట్టించుకోని ఎక్సైజ్ అధికారులు

మణుగూరు, మహా: పారిశ్రామికంగా అభివృద్ధి పయనంలో నడుస్తున్న మణుగూరులో మందు బాబులు దోపిడీకి గురవుతున్నారు. ఎక్కడా లేని రూల్స్ మణుగూరులో అమలుతున్నాయంటే ఎక్సైజ్ శాఖ అధికారుల పనితీరు మీకే అర్థమవుతుంది. రాష్ట్రంలో ఎక్కడా, ఎవరూ అమలుచేయని పద్ధతి ఇక్కడ కొనసాగుతోంది. ఎవరైనా కస్టమర్ వైన్ షాప్ కు వచ్చి మెన్షన్ హౌస్ కానీ, రాయల్ స్టాగ్ కానీ, ఇంపీరియల్ బ్లూ బ్రాండ్ కావాలని అడిగితే మణుగూరులో ఏ షాపులోనైన లేదనే చెబుతారు. ఇక్కడ మందు లేక కాదు షాపులో అమ్మరు అంతే. కానీ బెల్లు షాపులో మాత్రం అమ్ముతారు కానీ ఒక్కో క్వార్టర్ కి రూ. 70 మాత్రమే ఎక్కువ. అంటే రోజుకు మూడు బ్రా%శీ%డ్లలో కొన్ని వందల క్వార్టర్స్ అమ్ముడుపోతాయి. అంటే ఎంత దందా నడుస్తోందో మీకే తెలియాలి.



కామ్రేడ్ యర్రా శ్రీకాంత్ కన్నుమూత

■ మధురైలో జరుగుతున్న సీపీఎం అఖిల భారత మహాసభలలో కుప్పకూలిన శ్రీకాంత్

■ ప్రజల గుండెల్లో నిలిచిన నాయకుడు...

■ సీపీఎం లోనూ, ప్రజల్లోనూ శోకం...

■ చివరిశ్వాస వరకు పార్టీ కోసం

ఖమ్మం - మహా: సామాజిక న్యాయం కోసం జీవితాన్ని అంకితం చేసిన ఖమ్మం జిల్లా సీపీఎం సీనియర్ నేత, జిల్లా కార్యదర్శివర్గ సభ్యుడు కామ్రేడ్ యర్రా శ్రీకాంత్ మరణం సీపీఎం వర్గానికి కాకుండా ప్రజాప్రతినిధుల్లోనూ, ప్రజల్లోనూ శోకాన్ని రేకెత్తించింది. పార్టీ కట్టుదిట్టంగా నిలవాలన్న సంకల్పంతో ఎప్పుడూ ముందుండే ఈ నేత మధురైలో జరుగుతున్న సీపీఎం అఖిల భారత మహాసభల సమయాననే తన ప్రాణాలను కోల్పోవడం పార్టీ శ్రేణుల్లోని అందరినీ విషాదంలో ముంచెత్తింది. ప్రజానేతగా, సామాజిక యోధుడిగా, పార్టీ కోసం శ్రమించిన శ్రీకాంత్ చరిత్రలో చిరస్థాయిగా నిలిచే నాయకుడిగా గుర్తింపు పొందారు. సీపీఎం అఖిల భారత మహాసభల సందర్భంగా పార్టీ ఖమ్మం జిల్లా నేతలు మధురై నగరానికి చేరుకున్నారు. వీరిలో యర్రా శ్రీకాంత్, జిల్లా కార్యదర్శి నున్నా నాగేశ్వర్ రావు, రాష్ట్ర నేత పోతినేని సుధర్శన్ రావు, మాచర్ల భారతిలు ఉన్నారు. మహాసభలలో పాల్గొనడం కోసం అక్కడికి వెళ్లిన శ్రీకాంత్, శనివారం నాడు కాంత అస్వస్థతకు గురైనట్లు సహచర నాయకులకు తెలిపారు. వెంటనే స్పందించిన నాయకులు ఆయనను స్థానిక

ఆసుపత్రికి తీసుకెళ్లారు. వైద్యులు పరీక్షలు చేసి, చికిత్స ఇచ్చిన తర్వాత పరిస్థితి సాధారణంగా ఉందని తెలియజేశారు. అయితే, ఆదివారం ఉదయం ఒక్కసారిగా తీవ్రమైన గుండె నొప్పి రావడంతో శ్రీకాంత్ కుప్పకూలిపోయారు. వైద్యులు ప్రాణాలు కాపాడే ప్రయత్నం చేసినప్పటికీ ఫలితం లేకుండా, ఆయన తుదిశ్వాస విడిచారు. ఈ వార్త ఖమ్మం జిల్లాలో సీపీఎం వర్గాలకే కాకుండా, శ్రీకాంత్ కి అత్యంత ప్రేమాభిమానాలు కలిగిన ప్రజల హృదయాల్లో తీవ్ర విషాదాన్ని మిగిల్చింది.



ప్రజల గుండెల్లో నిలిచిన నాయకుడు...

ఖమ్మం శ్రీకాంత్ ప్రాంతానికి చెందిన యర్రా శ్రీకాంత్, పార్టీ సూత్రాలను నమ్మిన, ప్రజల హక్కుల కోసం పోరాటం చేసిన యోధుడు. శ్రీకాంత్ ప్రాంతంలో ఆయనకు అపారమైన ప్రజాదరణ ఉంది. పార్టీ పట్ల ఆయనకు గల నిబద్ధత, కార్యకర్తల పట్ల చూపిన ఆదరణ, స్థానిక సమస్యలపై పోరాటాలు ఆయనను సామాన్యులకు దగ్గర చేసాయి. ఖమ్మం పట్టణ కార్యదర్శిగా ఉన్న కాలంలో అనేక ఉద్యమాలకు శ్రీకాంత్ చుట్టిన ఆయన, కార్మికుల హక్కులు, గిరిజనుల ఆస్తుల పరిరక్షణ, వీధల నివాస భూముల సమస్యలపై పలు ఉద్యమాలను నడిపారు.

సీపీఎం లోనూ, ప్రజల్లోనూ శోకం...

కామ్రేడ్ యర్రా శ్రీకాంత్ ఆకస్మిక మరణం పార్టీకి తీరని లోటుగా మారింది. నాయకత్వం, కార్యకర్తలు ఈ వార్త విని దిగ్భ్రాంతికి గురయ్యారు. ఖమ్మం నగరంలో పలువురు నాయకులు, సామాజిక కార్యకర్తలు, ప్రజలు తమ నివాసాల్లో నివాళులు అర్పిస్తున్నారు. పార్టీ రాష్ట్ర కార్యదర్శి, జిల్లా నాయకులు మధురైలోనే ఉన్న నేపథ్యంలో శ్రీకాంత్ భౌతికాయం తరలింపు, అంత్యక్రియల ఏర్పాట్లను సమన్వయం చేస్తున్నారు.

చివరిశ్వాస వరకు పార్టీ కోసం...

సీపీఎం మహాసభల సమయంలో, తన ఆరోగ్యానికి కాస్త విరామమివ్వకుండా కార్యకలాపాల్లో పాల్గొన్న శ్రీకాంత్, చివరి శ్వాస వరకూ పార్టీ కోసం శ్రమించిన నాయకుడిగా నిలిచారు. ఆయన్ను చూసిన ప్రతి కార్యకర్తకు ఆయన ఆత్మీయత, పట్టుదల స్ఫూర్తినిచ్చేది. ఈ శోకం నుంచి సీపీఎం శ్రేణులు త్వరగా కోలుకోవడం కష్టమేనని పార్టీ వర్గాలు అంటున్నాయి.



సంకల్పాలతో సాధ్యమవుతున్న బాలికల భవిత

వైరా - మహా: ఆధునిక విద్యాసంస్థల గుండెల్లో ఆశయాలు మొలిచే విత్తనాల్లా ఎదుగుతున్న చిన్నారులు... సమాజాన్ని మార్చాలన్న గొప్ప కలలతో జీవిస్తున్న బాలికలు... వారికి ఒక గురువు లాంటి ప్రేరణనిచ్చే నేతగా మారిన తెలంగాణ రాష్ట్ర డిప్యూటీ ముఖ్యమంత్రి భట్టి విక్రమార్క మల్లుగారి పర్యటన వైరా మహిళా రెసిడెన్షియల్ పాఠశాల ఆవరణలో ఒక ప్రత్యేక సంభాషణగా, ఒక ఆత్మీయ అనుభూతిగా నిలిచింది.

భద్రాచలంలో భక్తి శ్రద్ధలతో జరిగిన సీతారాముల కళ్యాణాన్ని దర్శించిన అనంతరం, తిరుగు ప్రయాణంలో డిప్యూటీ సీఎం భట్టి ఆకస్మికంగా వైరా స్కూల్ ను సందర్శించడమేగాక, విద్యార్థినులతో సుద్దీర్ఘంగా మమేకమయ్యారు. కేవలం పరిపాలకుడిగానే కాదు, మార్గదర్శకుడిగా, స్నేహితుడిగా, ఒక నిజమైన 'మనిషిగా' కనిపించిన ఆ సందర్భం అక్కడి ప్రతి చిన్నారి హృదయంలో నిలిచిపోయింది.

'పెద్దయ్యాక ఏమవుతావు?'

సుమారు 500 మంది విద్యార్థినులతో ముఖాముఖంగా సమావేశమైన డిప్యూటీ సీఎం, వారి కలలను ఆవిష్కరించమని ప్రేరేపించారు. 'మీరు చదువుకుంటున్న తీరుపై సంతృప్తి ఉందా?', 'భోజనం నాణ్యత ఎలా ఉంది?', 'మీ కలలు ఏమిటి?' వంటి ప్రశ్నలతో వారు చదువుకునే తరగతుల వివరాల నుంచి కుటుంబ స్థితిగతుల వరకు తెలుసుకున్నారు. ప్రణవి అనే 9వ తరగతి విద్యార్థిని కలెక్టర్ కావాలని, సమాజానికి సేవ చేయాలనుకోవడమే తాను కోరుకునే జీవన విధానం అని చెప్పింది. దివ్య అనే మరో విద్యార్థిని డాక్టర్ కావాలన్నది, తన లక్ష్యం పేదలకు ఉచిత వైద్యం అందించడం అని తెలిపారు. ప్రవళిక, జోష్టల వంటి మరెన్నో విద్యార్థినులు కూడా పోలీస్ ఎస్ ఐలు, వైద్యులుగా మారాలని తమ సంకల్పాలను వెల్లడించగా, డిప్యూటీ సీఎం ప్రతి ఒక్కరినీ ప్రశ్నిస్తూ, వారిని మరింత ఆశావహంగా తీర్చిదిద్దేలా మాటలతో మేధస్సులో వెలుగుని రేపారు.

'మీ భోజనం బాగుంటుందా?'

పాఠశాల ఆవరణలో విద్యార్థినులతో భోజనం చేయడం ద్వారా, ఆయన నమృతాన్ని, సంబంధాన్ని మరింత బలపరిచారు. "ఇప్పుడు భోజనం చేద్దామా? మెనూ పాటిస్తున్నారా?" అని అడుగుతూ, వారి మధ్యలో భోజనం చేస్తూ మెనూ ప్లెక్సీని పరిశీలించిన డిప్యూటీ సీఎం, నాణ్యతపై ప్రత్యేక దృష్టి సారించారు. ఆహార నాణ్యత, మెనూ మెయింటెనెన్స్, మెన్ నిర్వహణ వంటి అంశాలపై విద్యార్థినులను స్వయంగా ప్రశ్నించడంతో పాటు, టీచింగ్ స్టాఫ్ తో మాట్లాడారు. ఎంత మంది స్టాఫ్ ఉందా? ప్రస్తుతం ఉన్న ఉద్యోగుల వివరాలు అడిగి తెలుసుకున్నారు. విద్యార్థినుల డ్యూటీ టీచర్లు ఎప్పుడు ఉంటారు, రాత్రి పూట ఎలాంటి పర్యవేక్షణ ఉంటుంది, అన్నదానంపై వారి నుంచి నేరుగా సమాధానాలు తీసుకున్నారు.



విద్యా రంగం వైపు దృఢ సంకల్పం

ఈ పాఠశాలలో ఇంటర్ వరకు చదువు అందిస్తున్నారని తెలుసుకున్న భట్టి విక్రమార్క, ఇంటర్ అనంతరం విద్యార్థినుల భవిత్యంపై సిబ్బందిని ప్రశ్నించారు. ఈ ఏడాది నలుగురు మెడిసిన్ వైపు, మిగతా విద్యార్థినులు ఇంజనీరింగ్ వంటి సాంకేతిక విద్యారంగాల్లోకి వెళ్లనట్లు సిబ్బంది తెలిపారు. 'మీ స్కూల్ నుంచి బయటటి వెళ్లిన విద్యార్థినుల సమాచారాన్ని రెగ్యులర్ గా నమోదు చేస్తున్నారా? విద్యార్థినుల సంఖ్యకు అనుగుణంగా తరగతులు, సెక్షన్లు ఏర్పాటు చేశారా? అంటూ ప్రశ్నలు వేసి, ప్రభుత్వ పాఠశాలల్లో నిర్వహణ పట్ల తమ నిబద్ధతను స్పష్టంగా తెలియజేశారు.

భవిత్యం వైపు అడుగులు వేస్తున్న ఆశలు

ఈ పర్యటన ద్వారా విద్యార్థినుల్లో నూతనోత్సాహం నింపిన డిప్యూటీ సీఎం భట్టి విక్రమార్క, విద్యా రంగం పట్ల ప్రభుత్వ దృష్టిని మరోసారి రుజువు చేశారు. పాలకులు భద్రతా చర్యలు తీసుకోవడమే కాకుండా, వారి మధ్యకే వెళ్లి ప్రత్యక్షంగా సమస్యలు తెలుసుకొని, వారు భావించేలా మాట్లాడితేనే ప్రభుత్వ పథకాల సార్థకత కలుగుతుందని ఈ పర్యటన తెలియజేస్తోంది.

వక్స్ బోర్డు సవరణ బిల్లు పేద ముస్లింలకు వరం

నేలకొండపల్లి, ఏప్రిల్ 6 మహా: వక్స్ బోర్డు సవరణ బిల్లు పేద ముస్లింలకు వరమని కిసాన్ మోర్చా రాష్ట్ర అధ్యక్షుడు కొండపల్లి శ్రీధర్రెడ్డి అన్నారు. బీజెపీ ఆవిర్భావ దినోత్సవం సందర్భంగా ఆదివారం మండలం లోని పలు గ్రామాలలో పార్టీ మండల అధ్యక్షుడు పాగర్తి సుధాకర్ ఆధ్వర్యంలో జెండా ఆవిష్కరణ చేశారు. ఈ సందర్భంగా ఆయన మాట్లాడారు...దేశంలో జరుగుతున్న అభివృద్ధి కార్యక్రమాలపై కార్యకర్తలు క్షేత్ర స్థాయిలో విస్తృతంగా ప్రచారం చేయాలని సూచించారు. ఈ కార్యక్రమంలో కిసాన్ మోర్చా జిల్లా అధ్యక్షుడు చావా కిరణ్, యువ మోర్చా జిల్లా అధ్యక్షుడు అనంతు ఉపేందర్ గౌడ్, మండల అధ్యక్షుడు పాగర్తి సుధాకర్, నాయకులు సంతో ప్రెడ్డి, షేక్ షర్వుద్దీన్, గెల్లా చక్రపాణి, నయ్యడ్ మోహినుద్దీన్, మూడు రమేష్, ఎలిగేటి గిరి, కందరబోయిన గోపి, తదితరులు పాల్గొన్నారు.



కమనీయంగా శ్రీ సీతారాములొలి కల్యాణం

కారేపల్లి, మహా: కారేపల్లి మండలంలోని ఆలయాలలో ఆదివారం శ్రీ సీతారాములొలి కల్యాణం కమనీయంగా నిర్వహించారు. దేవాలయాలు ఉన్న అన్ని గ్రామాల్లో దేవుని పెండ్లిని గ్రామస్తులు జరిపారు. భద్రాచలం లో రాములొలి పెండ్లి అయిన తర్వాత గ్రామాల్లో సీతారాముల కళ్యాణోత్సవంను ప్రారంభించి పూర్తి చేశారు. ఎర్రబోడులో ప్రసాద్ వెడ్డింగ్ కార్డ్, ఫ్రంటింగ్ డ్రెస్ అధినేత అనిచిన్ని ప్రసాద్ వీసుజాత దంపతులు పీటలపై కూర్చోని దేవుడి పెండ్లి జరిపించారు. దేవుడి పెండ్లి సందర్భంగా ఆలయాల వద్ద అన్నదాన కార్యక్రమాలను కమిటీలు నిర్వహించారు. భిక్ష్యాతండాలో ఆజ్ఞీర బిచ్చానాయక్ ఆధ్వర్యంలో అన్నదానం నిర్వహించారు.



కిటకిటలాడిన దేవాలయాలు

నేలకొండపల్లి, ఏప్రిల్ 6 మహా: శ్రీరామ నవమి సందర్భంగా మండలం లోని పలు గ్రామాలలో దేవాలయాలు భక్తులతో కిటకిటలాడాయి. రామదాసు జన్మస్థలమైన నేలకొండపల్లి లోని రామదాసు ధ్యాన మందిరం లో అత్యంత వైభవంగా రాములొలి కళ్యాణం ను భద్రాచలం దేవస్థానం వేద పండితులు సమక్షంలో నిర్వహించారు. కల్యాణం ను తిలకించేందుకు వేలాది మంది భక్తులు మందిరం లో హజరయ్యారు. రామాలయాలు, ఆంజనేయస్వామి దేవాలయాలు, శ్రీ వెంకటేశ్వరస్వామి దేవాలయాలలో కళ్యాణ సంబురాలు ఘనంగా నిర్వహించారు. ఈ కార్యక్రమంలో, పలువురు నాయకులు గ్రామ పెద్దలు పాల్గొన్నారు. నేలకొండపల్లిలో జరిగిన కార్యక్రమంలో వివిధ పార్టీల నాయకులు వంగవీటి నాగేశ్వరరావు, ఈగ నిల్లుమూర్తి, దోసపాటి శేఖర్, దోసపాటి కల్పన, రేగూరి వాసవి, కానాని నాగేశ్వరరావు, కడియాల నరేష్ తదితరులు పాల్గొన్నారు.



మల్లారంలో కన్నుల పండుగగా సీతారాముల కల్యాణం

మధిర ఏప్రిల్ 6 మహా: శ్రీరామ నవమి వేడుకలు మండల పరిధి మల్లవరం గ్రామం లో శ్రీ అభయ ఆంజనేయ స్వామి దేవాలయంలో ఆదివారం వైభవంగా నిర్వహించారు. శ్రీరామ నవమి వేడుకల్లో సిపిఐ జిల్లా కార్యవర్గ సభ్యులు మండదప్తు రాణి కుటుంబ సమేతంగా సీతారాముల కళ్యాణంలో పాల్గొన్నారు. శ్రీరామనవమి వేడుకలను పురస్కరించుకుని వేద మంత్రోచ్ఛరణల మధ్య కన్నుల పండుగగా రాములొలి కల్యాణం జరిపారు. భాజాభజంత్రీలు, వేదమంత్రాలు, ముత్యాల తలం బ్రాలతో సీతారాముల కల్యాణాన్ని ఎంతో కమనీయంగా నిర్వహించారు.



సన్న వడ్ల కొనుగోలులో నిబంధనలు పాటించాలి

పాతేరు - మహా: సన్న వడ్ల కొనుగోలు నిబంధనలను తూచ తప్పుకుండా పాటించాలని జిల్లా పౌర సరఫరాల అధికారి చందన్ కుమార్ అన్నారు. ఆదివారం జిల్లా పౌర సరఫరాల అధికారి, కూసుమంచి మండలంలోని పాతేరు గ్రామంలో ధాన్య కొనుగోలు కేంద్రాన్ని, ముదిగొండ లోని రైస్ మిల్లలను ఆకస్మికంగా తనిఖీ చేశారు.

